

محمود غزنوی کے دیس میں

بلخ کے کھنڈرات یا علم و حکمت کے دینیہ



اس خطہ صالحین سے ذرا آگے بڑھیں تو شرک چھوڑ کر قاضی ابو طیب بلخی کے مزار پر محاصرہ
دیں یہ اپنے وقت کے ممتاز عالم قانون اسلامی اور شریعت کے امام تھے۔ نام عبد الحکیم بن عبد اللہ
کفایت قاضی ابو طیب مظلوم کتبہ سے معلوم ہوتا ہے کہ امام اعظم ابو حنیفہ کے تلمیذ اور قاضی ابو یوسف
وامام محمد کے رفیق طریق تھے۔ تاریخ وفات اشعار میں ”جہان علم“ ۱۹۹ قمری ہجری لکھی ہے۔ اب
ہمارا بار بار اور عمر ترکستانی قادمہ جسے مزار شریف کے متولی و عطیب اور وہاں کے دیگر علماء نے
ہمارے ہوا کیا ہے، ہمیں فقیہ امت ابواللیث سمرقندی کے مزار پر لے گیا۔ فقیہ ابو جعفر ہندوانی
کا یہ قابلِ غرور گرو نصر بن محمد بن احمد السمرقندی فقہ حنفی کا اہم ستون ہے۔ اپنے وقت میں امام الحدی
کے لقب سے علمی دنیا سے خراج تحسین حاصل کیا۔ فقہ حنفی اور دیگر علوم میں بیشمار کتابیں تصنیف کیں
کتب مذکورہ میں انکی کئی کتابوں - تنبیہ الغافلین، البستان، شرح الجامع الصغیر، النوازل والعیون
والفتاوی، خزائن الفقه، مقدمۃ فی الفقه، تفسیر القرآن، فتاوی ابواللیث۔ وغیرہ کا ذکر ملتا
ہے۔ علمی اور فقہی حلقوں میں آج بھی ان کے فتاوی اور اقوال کی بازگشت سنائی دیتی ہے۔ شہر بلخ سے
باہر ۳۷۹ھ مطابق ۹۸۵ء یا ۳۷۳ھ یا ۳۷۵ھ میں وفات پائی۔ ان کی علمی عظمتوں کے سامنے
گرہ دن سرنگوں ہو جاتی ہے کہ آج بھی رہا سہا جو کچھ مسلمانوں کے پاس ہے ایسے ہی بزرگوں کی عظمتوں
کا ثمرہ ہے۔ مزار کے شکستہ تختہ پر بائیں جانب ایک اور قبر ہے جو کسی عالم اور حبر امت
ہی کی ہوگی۔ مگر نام و نشان نامعلوم فقیہ ابواللیث کے سرانے کتبہ بھی گردش ایام کی وجہ سے ٹوٹ
پھوٹ گیا ہے۔ اس پر دو ایک سطریں باقی ہیں جو شکل سے پڑھی جاتی ہیں۔ اپنی عظمت رفتہ کے
آثار کی حفاظت غیر توہم کا شیدہ ہے مگر خدا معلوم افغانستان کی حکومت کبھی ان آثار کی حفاظت
کی طرف توجہ دے بھی سکے گی یا نہیں۔ کچھ اور ثقافت کے جشنوں پر لاکھوں روپے اڑانے والی
توہیں اپنی اصل تہذیب و تمدن کی بنیادوں کی طرف کم ہی متوجہ ہوا کرتی ہیں۔ اور اپنے امانی سے

بے خبر ملکوں کے عجائب خانوں کی رونق فراغت کے آثار گوتم بدھ کے قعود اور کنشک کے گھسے پھٹے باقیات ہی سے ہوتی ہے۔ الغرض دونوں قبریں کھلے میدان میں اور بلخ کے اکثر مزارات کی طرح گوشہ گنہامی میں بدعات و رسوم سے دور مزار غربا بنی ہوئی ہیں۔ اللہ کی شان جن لوگوں کی زندگی اتباع سنت کی تلقین علواً ہر شریعت کی حفاظت اور بدعات و منکرات سے جہاد میں گزری عموماً ان کی قبروں کو بھی اللہ نے ان خرابیوں سے محفوظ رکھا۔ یہ ایک ایسا صلہ ہے کہ خالص اپنے رب کے ہونے والے بندوں کو دنیا میں ہی مل رہا ہے۔ ایک اور سمت میں بائیے تو خواجہ عکاشہ کا مزار ہے کہنے والوں نے کہا کہ ابراہیم ادھم کے والد بزرگوار ہیں، خواجہ آب کشاں کے نام سے معروف ہیں، خواجہ آب کشاں ابراہیم ادھم کے والد ہوں یا نہ ہوں مگر اس سلطان دنیا و دین کو جسے اعلیٰ معرفت ابراہیم ادھم کے نام سے جانتی ہے، اسی علاقہ سے نسبت رہی وہ یہاں کے فرمانروا تھے۔

جب رات کو اپنی خوابگاہ کے اوپر کسی کی آہٹ سنی تو پوچھنے پر کسی نے کہا کہ چھت پر اپنا گم شدہ ادنٹ دیکھ رہا ہوں سلطان بلخ کو تعجب ہوا۔ پوچھا کہ شاہی خوابگاہ کی چھت اور ادنٹ؟ جواب میں ایک ملوٹی آواز آئی کہ ارے غافل! تو جب کیمخواب اور اطلس کے دریں بستروں میں خدا کو ڈھونڈ رہا ہے تو چھت پر ادنٹ کی تلاش تو اس سے کم تعجب خیر ہے۔ تیر نشان پر لگ گیا۔ ابراہیم گھائل ہو گئے اور مرغ بسل کی طرح تڑپتے ہوئے تخت و تاج کو غیر فانی سلطنت، اعلیٰ عشق سے ٹکرا دیا۔ اب دل کے آئینہ میں اپنی برزخی منزل نگاہوں کے سامنے تھی جس میں نہ کوئی مونس تھا نہ غمخوار نہ لشکر و سپاہ کا ہنگامہ تھا نہ دولت و سلطنت کی جاہ و جلال۔ سفر دور دراز و پریش گم زاد راہ معدوم، ایک عادل اور قادر قاضی کی عدالت مگر نہ گواہ نہ دلیل۔ پھر دنیا کی اس چند روزہ حکومت اور شوکت کی کیا وقعت رہ سکتی تھی۔ مملکت خراسان کو خیر باد کہا، وسعت دل کی پہنائیوں میں گم ہو گئے، ملک نیم شب کی علاوتوں کے سامنے ملک نیم روز کی سراپی لذتوں کی کیا نسبت، اور آج ابراہیم ادھم ایک سلطان دایر نہیں بلکہ عارفانِ طریقت کی نگاہوں میں سلطانِ دین، سیرخِ قافِ لقیین، گنجِ عالمِ عرب صدیقِ روزگار ہیں (عطار) سونے چاندی کے خزانوں کو لات ماری، شیخ عراق جنید بغدادی کی زبان میں مفتاح العلوم بن گئے اور عالم حقیقی کے مخفی خزانوں کی کنجیاں ہاتھ آ گئیں۔ اب قوت و جبروت سے لوگوں کے جھموں کو زیر نہیں کر رہے تھے۔ مگر دلوں کی دنیا حکمرانی میں مل گئی۔

یہ عجیب اتفاق تھا کہ گزرنے والی رات کو مزار شریف میں ایک مجلس کے صدقے چشمِ تصور نے ابراہیم ادھم کا دور گویا محسوس ہوتے دیکھا۔ یہ مجلس عشاء کے بعد روزِ منہ مبارک (منسوب بہ صفر علی)

کے قدموں میں مٹولی کے حجرہ خاص میں چند سراپا اخلاق و شرافت بزرگوں نے رات کے کھانے پر اپنے نوادر مہانوں کیلئے منعقد کی تھی جس میں ایک بزرگ نے سراپا سوز آواز میں مولانا روم کی مثنوی کا ہی حصہ خاص کے میں سنایا جس کا تعلق ابراہیم ادہم کی صحرانوردی سے تھا۔ اور سرزمین پر قصہ زمین نے ایک خاص اثر پیدا کر دیا۔ چند محفلوں کیلئے ارد گرد سے بے خبر سمجھ ہو کر عالم خیال میں اپنے آپ کو اُس عہد شکوہ میں پایا کہ ابراہیم ادہم گدڑی پہنے سوز الہی میں بادیہ پیمائی کر رہے ہیں۔ محبوب حقیقی کا یہ تلاش بلخ کے قریب دریا نے حیون کے کسی کنارے بیٹھا ہو گا۔ کہ جدائی میں تڑپتی ماں یا بعض روایات کے مطابق دوست احباب تلاش کرتے دہاں پہنچے ماں نے ابراہیم کو اپنے فیصلہ پر سرزنش کی۔ ناز و نعمت اور امارت و شرف کے مقابلے میں اس فقر و غربت اور بے کسی پر افسوس کا اظہار کیا۔ ابراہیم نے جو گدڑی کو پوند لگا رہے تھے، اپنی سوئی دریا میں ڈال دی اور پھر یکایک ہاں کے سامنے دریا کی مچھلیوں کو کلم دیا کہ مجھے سوئی چاہئے، ہزاروں مچھلیاں منہ میں سونے کی سوئی پانی میں ابھرائیں۔ ابراہیم نے سونے پر نگاہ حقارت ڈالتے ہوئے کہا، مجھے اس کی کیا ضرورت اس متاع کی تو میرے ہاں فراوانی تھی، مگر میں نے اسے سکون و اطمینان اور دھماں حقیقی کی لازوال دولت کے بدلے — ٹھکرا دیا ہے۔ اب مچھلیوں نے دوبارہ غوطہ لگایا اور ایک مچھلی منہ میں وہی سوئی لئے ہوئے ابراہیم کے قدموں میں ڈال آئی۔ اور اس طرح ابراہیم نے اپنی والدہ کو سمجھانا چاہا کہ اماں جان یہ سلطنت اچھی ہے یا توپ و تفنگ۔ اور سیم زر کے زور سے جو چند آدمیوں کے حرفہ جسموں پر قائم ہوتی ہے۔ یہ تو قلب کی حکمرانی ہے۔ اور انسانوں پر ہی نہیں بلکہ حیوانات تک پر حاوی ہوتی ہے۔ ایسے لوگوں کیلئے تو دریاؤں کی مچھلیاں، صحراؤں کے درخت اور فضاؤں کے پرندے بھی دعا گو رہتے ہیں کہ ان کی دم خم سے تو اللہ کے نام کا چرچا اور ان کی رونق سے کائنات آباد رہتی ہے۔

رد بد کرد و بگفتش کا ہے امیر ملک دل بہ پاچین ملک حقیر

ایں نشان ظاہرست این بیج نیست باطنی جوئی بظاہر بر مالیت

یہ ابراہیم ادہم کا قصہ تھا بارہا جس کے سننے کا اتفاق ہوا مگر رات کی مجلس میں سنانے والا مثنوی مولانا روم کا ایک دلدادہ تھا، پڑھنے کا عجب انداز، ڈوب کر سن رہا تھا۔ عجیب سوز و گداز۔ درکھنے والا مولائے روم — !

اسے کے بعد آئندہ شمارے میں ملاحظہ فرمائیے

